



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1502/15 – 2007 ජූනි 20 වැනි බඳාදා – 2007.06.20

(ආණ්ඩුවේ බලපැවැත්වූ ප්‍රසිද්ධ කරන ලදී)

I වැනි කොටස : (I) වැනි ඡේදය - සාමාන්‍ය

ජනාධිපතිතුමාණන් විසින් කරන ලද ප්‍රකාශන ආදිය

යොමු අංකය : සීඑස්ඒ/10/3/10.

ශ්‍රී ලංකා ප්‍රජාතාන්ත්‍රික සමාජවාදී ජනරජයේ අතිගරු ජනාධිපති මහින්ද රාජපක්ෂ මැතිතුමා විසින්.

මුද්‍රාව

මහින්ද රාජපක්ෂ.

1. ප්‍රියන්ත රාජකුමාර් පෝලිනස් පෙරේරා මැතිතුමා
(ශ්‍රේෂ්ඨාධිකරණයේ විශ්‍රාමලත් විනිශ්චයකාර)
2. ජනාධිපති නීතිඥ ආර්ථික මුස්තාපා මැතිතුමා
3. ඊස්ටමන් නාරංගොඩ මැතිතුමා
4. අජිත් සුරේන්ද්‍ර රත්නායක මැතිතුමා

වෙත,

ගෞරවයෙන් පෙරවුවයි !

1991 සිට 2005 දක්වා වන කාල සීමාව තුළදී ශ්‍රී ලංකා මහ බැංකුවේ බැංකු ව්‍යාපාරික කටයුතු හා බැංකු ව්‍යාපාරික කටයුතු නොවන අංශ භාරව සිටි ශ්‍රී ලංකා මහ බැංකුවේ නිලධාරීන්, අසාර්ථක වූ මූල්‍ය සමාගම්වලට අත්තිකාරම් මුදල් ගෙවීම ගැන වගකිව යුතු වන්නේ යැයි ද, අත්තිකාරම් වශයෙන් ගෙවන ලද එම විශාල මුදල් ප්‍රමාණයන් ආපසු අයකර ගැනීමට එකී නිලධාරීන් මේ දක්වා ක්‍රියාකර නැතැයි ද රාජ්‍ය ව්‍යවසාය පිළිබඳ කමිටුව (COPE) වෝදනා කර ඇති හෙයින් ද,

මෙහි මින්මතු සඳහන් කරනු ලබන කාරණා පරීක්ෂණයට භාජනය කිරීම මාගේ අදහසේ හැටියට මහජන යහපතට හේතුවන හෙයින් එකී කාරණා ගැන පරීක්ෂණ කොමිෂන් සභාවක් පත්කිරීම අවශ්‍යයැයි මාහට පෙනී යන හෙයින් ද,

ජනාධිපති මහින්ද රාජපක්ෂ වන මම, ඔබතුමන්ගේ විවක්ෂණභාවය, සාමාර්ථය හා විශ්වාසවන්ත භාවය කෙරෙහි මහත් වූ හඤ්ඤා හා විශ්වාසය තබමින් (393 අධිකාරය වූ) පරීක්ෂණ කොමිෂන් සභා පනතේ 2 (අ) වගන්තියේ විධිවිධානවලට අනුකූලව පෙරකී,

1. ප්‍රියන්ත රාජකුමාර් පෝලිනස් පෙරේරා මැතිතුමා
(ශ්‍රේෂ්ඨාධිකරණයේ විශ්‍රාමලත් විනිශ්චයකාර)
2. ජනාධිපති නීතිඥ ෆයින් මුස්තාපා මැතිතුමා
3. ඊස්ට්මන් නාරංගොඩ මැතිතුමා හා
4. අජිත් සුරේන්ද්‍ර රත්නායක මැතිතුමා

වන ඔබ පහත සඳහන් කාරණා ගැන පරීක්ෂා කර බලා වාර්තා කිරීමට මාගේ කොමසාරිස්වරුන් ලෙස මෙයින් පත් කරමි.

- අ. රාජ්‍ය ව්‍යවසාය කමිටුව (COPE) විසින් සිය 2005 ජුනි මස 22 වන දින දරන වාර්තාවෙන් ඉස්මතුකොට දක්වා ඇති අඩුපාඩු සම්බන්ධයෙන් 1991 සිට 2005 දක්වා වූ කාලය තුළ ශ්‍රී ලංකා මහ බැංකුවේ, බැංකු ව්‍යාපාරික හා බැංකු ව්‍යාපාරික නොවන අංශවල කටයුතු නියාමනය හා අධීක්ෂණය භාරව ක්‍රියාකළ අදාළ එක් එක් නිලධාරියාගේ රාජකාරී වර්ෂාව පරීක්ෂාවට භාජනය කිරීම.
- ආ. එකී අඩුපාඩු සම්බන්ධයෙන් වගකිය යුතු නිලධාරියාට/නිලධාරීන්ට විරුද්ධව ගත යුතු උචිත ක්‍රියාමාර්ග ගැන නිර්දේශ ඉදිරිපත් කිරීම.
- ඇ. 1991 සිට 2005 කාලසීමාව තුළ දී ශ්‍රී ලංකා මහ බැංකුව විසින් අසාර්ථක මූල්‍ය සමාගම්වලට දෙන ලද ණය මුදල් වලින් ආපසු ලැබිය යුතුව තිබෙන ප්‍රමාණයක් අයකර ගැනීමට තිබෙන ඉඩකඩ සොයා බැලීම සහ ඒ සම්බන්ධයෙන් ගතයුතු ක්‍රියාමාර්ග නිර්දේශ කිරීම.
- ඈ. පෙර කී සමාගම්වල වැරදි කළමනාකරණය පිළිබඳව හා අරමුදල් අයුතු ලෙස අත්කරගැනීමේ අවස්ථා වෙනොත් ඒ පිළිබඳව, එකී අසාර්ථක මූල්‍ය සමාගම්වල අධ්‍යක්ෂවරුන්ට විරුද්ධව ගතයුතු ක්‍රියාමාර්ග පිළිබඳ නිර්දේශ ඉදිරිපත් කිරීම.
- ඉ. මෙම අධිකාර පත්‍රය ප්‍රකාර සිදුකරන පරීක්ෂණයේ දී ඉස්මතුවන යම් කාරණාවක් සම්බන්ධයෙන් ප්‍රතිකර්ම වශයෙන් ගතයුතු ක්‍රියාමාර්ග පිළිබඳ නිර්දේශ ඉදිරිපත් කිරීම.

තව ද, ශ්‍රේෂ්ඨාධිකරණයේ විශ්‍රාමලත් විනිශ්චයකාර ප්‍රියන්ත රාජ කුමාර් පෝලිනස් පෙරේරා මැතිතුමා මෙම කොමිෂන් සභාවේ සභාපති ලෙස මෙයින් පත්කරමි.

තවද, පෙර කී කාරණා සම්බන්ධයෙන් අවශ්‍යයැයි ඔබට පෙනී යන සියලු පරීක්ෂණ පැවැත්වීමට හා වෙනත් සියලු විමර්ශනයන් කිරීමට පෙරකී කොමසාරිස්වරුන් වන ඔබට මා මෙයින් අධිකාරිය හා බලය දෙන අතර මෙම අධිකාර පත්‍රයේ දින සිට මසක් ඇතුළත ඔබගේ පරීක්ෂණවල නිගමන හා ඒවාට අදාළ ඔබගේ නිර්දේශයන් ඇතුළත් අන්තර් වාර්තාවක් හා ඔබගේ අවසන් වාර්තාව තුන්මසක් ඇතුළත ඔබගේ අත්සනින් මා හට ඉදිරිපත් කරන ලෙස ද මෙයින් නියම කරමි.

තවද, යටකී කාරණාවලට සම්බන්ධ පරීක්ෂණයේ යම් කොටසක් ප්‍රසිද්ධියේ නොපැවැත්විය යුතු යැයි ඔබගේ අභිමතය පරිදි නිශ්චය කරනු ලැබේ නම් එම කොටස ප්‍රසිද්ධියේ නොපැවැත්විය යුතු යැයි ඔබට මෙයින් නියම කරමි.

තවද, ඔබගේ පරීක්ෂණවල කාර්යය සඳහා ඔබ විසින් සහාය හෝ තොරතුරු ඉල්ලා සිටිය හැකි සියලුම රජයේ නිලධාරීන් සහ වෙනත් තැනැත්තන් විසින් ඒ සඳහා නිසි පරිදි දිය හැකි සියලු සහාය දිය යුතු යැයි ද, සැපයිය හැකි සියලු තොරතුරු සැපයිය යුතු යැයි ද, මෙයින් නියම කොට විධාන කරමි.

තවද, පරීක්ෂණ කොමිෂන් සභා පනතේ (393 වැනි පරිච්ඡේදයේ) 14 වැනි වගන්තියේ විධිවිධානයන් මෙම කොමිෂන් සභාවට අදාළ විය යුතුයැයි ද මෙයින් ප්‍රකාශ කරමි.

වර්ෂ දෙදහස් හතක් වූ පෙබරවාරි මස 28 වැනි දින වූ මෙදින ශ්‍රී ලංකා ප්‍රජාතාන්ත්‍රික සමාජවාදී ජනරජයේ මුද්‍රාව යටතේ කොළඹ දී දෙන ලදී.

අතිගරු ජනාධිපතිතුමාගේ අණ පරිදි,

ලලිත් වීරතුංග,
ජනාධිපති ලේකම්.